

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

(ಅ) ಬಂದಿದೆ.

(ಆ) ಕೆಟ್ಟುಹೋದ ಭಾಗಗಳನ್ನು ಸಾಧ್ಯವಾದಷ್ಟು ದುರಸ್ತಿಗೆ ಲಭ್ಯವಿರುವ ಅನುದಾನದಲ್ಲಿ ಈ ಸಾಲಿನಲ್ಲಿ ಮಾಡಲಾಗುವುದು. ಉಳಿದ ಭಾಗಗಳ ಅಭಿವೃದ್ಧಿಯನ್ನು ಹಂತಹಂತದಲ್ಲಿ ಆರ್ಥಿಕ ಪರಿಸ್ಥಿತಿಗನುಗುಣವಾಗಿ ತೆಗೆದುಕೊಳ್ಳಲಾಗುವುದು.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.—ಈ ಪ್ರದೇಶದಲ್ಲಿ ಮಹಾಂತೇಶ ಮಹಾಸ್ವಾಮಿಗಳ ಪೂಜ್ಞೇತ್ರ ಇರುವುದರಿಂದ ಪ್ರತಿದಿನ ಹೆಚ್ಚಿನ ಸಂಖ್ಯೆಯಲ್ಲಿ ಜನರು ಓಡಾಡುತ್ತಿದ್ದಾರೆ. ಈ ರಸ್ತೆ ಸರಿಯಾಗಿಲ್ಲದಿರುವುದು ತಮ್ಮ ನಜರಿಗೆ ಬಂದಿದೆಯೆಂದು ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಆದಷ್ಟು ಬೇಗನೆ ಇದನ್ನು ಸರಿಪಡಿಸಲು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಈಗ ಬರೇ ದಿನಕರುಗಳು ಸತ್ತಿವೆ. ಜನರು ಸಾಯುವುದಕ್ಕೆ ಪೂರ್ವದಲ್ಲಿ ಈ ರಸ್ತೆಯನ್ನು ಬೇಗನೆ ರಿಪೇರಿ ಮಾಡುತ್ತೀರಾ ?

ಶ್ರೀ ಎಚ್.ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ಬನ್ನಿಯವರು ಏನು ಹೇಳುತ್ತಿದ್ದಾರೆ ಅದರ ಬಗ್ಗೆ ಈಗಾಗಲೇ ಡಿ.ಐ ಕೆ.ಲೋಮೀಟರ್ ರಸ್ತೆಯನ್ನು ೧.೫ ಲಕ್ಷ ರೂಪಾಯಿಗಳಲ್ಲಿ ಆದನ್ನು ಇಂಪ್ರೂವ್ ಮಾಡಬೇಕೆಂದು ಕೆಲಸವನ್ನು ತೆಗೆದುಕೊಂಡಿದೆ. ೪ ಕೆ. ಮಿ. ಮಾತ್ರ ಈ ವರ್ಷ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ ೨ ಲಕ್ಷ ರೂಪಾಯಿಗಳು ಬೇಕಾಗುತ್ತದೆ, ಸಾಧ್ಯವಾದರೆ ಈ ವರ್ಷದ ಕೊನೆಯಲ್ಲಿ ಇದಕ್ಕಾಗಿ ಬೇರೆ ರೀತಿಯಲ್ಲಿ ಹಣವನ್ನು ಒದಗಿಸಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ೭ ಕೆ. ಮಿ. ರಸ್ತೆಯನ್ನೂ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಚಿಕ್ಕೋಡಿ ತಾಲ್ಲೂಕಿನ ಕರದಗದಲ್ಲಿ ಏತಾ ನೀರಾವರಿ ಯೋಜನೆ

೩೫೫ (೨೦೫) ಶ್ರೀ ಎ. ಎ. ನಿಂಬಾಳ್ಕರ್ (ಸಾದಲಗ) —ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಚಿಕ್ಕೋಡಿ ತಾಲ್ಲೂಕಿನಲ್ಲಿ ಕರದಗ ಏತಾ ನೀರಾವರಿ ಯೋಜನೆಯ ಸಿದ್ಧತೆಯ ಪ್ರಸ್ತಾವನೆಯು ಸರ್ಕಾರದ ಮುಂದಿದೆಯೇ ?

ಆ) ಹಾಗಿದ್ದಲ್ಲಿ, ಇದಕ್ಕೆ ಮಂಜೂರಾತಿಯಾಗಿದೆಯೇ ?

ಇ) ಹಾಗಿದ್ದಲ್ಲಿ, ನಿಧಾನವಾಗಿರುವುದಕ್ಕೆ ಕಾರಣಗಳೇನು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಮೇಲಿನ ಪ್ರಶ್ನೆಯ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

SRI A. A. NIMBALKAR.—Whether the Hon'ble Minister is aware that the cost and estimates was prepared in 1981-82 and included in the Budget ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಆದನ್ನು ಸಿ. ಪಟ್ಟಿಯಲ್ಲಿ ಸೇರಿಸಿರುವುದರಿಂದ ಈ ವರ್ಷ ಯಾವುದೇ ರೀತಿಯ ಹಣವನ್ನು ಒದಗಿಸಿಲ್ಲ. ಆದಕ್ಕಾಗಿ ಈ ಕೆಲಸವನ್ನು ತೆಗೆದುಕೊಳ್ಳಲಿಕ್ಕಾಗಲಿಲ್ಲ.

ರಾಮದುರ್ಗ ಚುನಾವಣಾ ಕ್ಷೇತ್ರದಲ್ಲಿ ಸಣ್ಣ ನೀರಾವರಿ ನಾಲೆ ಯೋಜನೆ

೩೫೬ (೧೦೦) ಶ್ರೀ ಎಫ್. ಎ. ಕೊಪ್ಪದ (ರಾಮದುರ್ಗ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ರಾಮದುರ್ಗ ಕ್ಷೇತ್ರದ ಹೊಸೂರು ಚಿಕ್ಕ ನೀರಾವರಿ ಕಾಲುವೆ ಯೋಜನೆಯು ಪ್ರಾರಂಭವಾಗಿ ಕೆಲವು ವರ್ಷಗಳಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಕಾಲುವೆಗಳು ಅಪವ್ಯಯ ತೆಗೆಸಿ ಭೂಮಿಗೆ ನೀರನ್ನು ಬಿಡಲು ಕೈಗೊಂಡ ಕ್ರಮಗಳೇನು ?

ಇ) ಈಗ ಈ ನೀರನ್ನು ಅಪವ್ಯಯ ಮಾಡುತ್ತಿದ್ದು ರೈತರಿಗೆ ಹಾನಿಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಬಂದಿದೆ.

ಆ) ಎಡದಂಡೆ ಮತ್ತು ಬಲದಂಡೆ ಕಾಲುವೆಗಳು ಮುಗಿದಿವೆ, ನೀರನ್ನೂ ಸಹ ಬಿಡಲಾಗಿದೆ.

ಇ) ನೀರು ಅಪವ್ಯಯವಾಗುತ್ತಿಲ್ಲ ಹಾಗೂ ರೈತರಿಗೆ ಹಾನಿಯಾಗುತ್ತಿಲ್ಲ.

ಶ್ರೀ ಎಫ್. ಎ. ಕೊಪ್ಪದ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಎಡದಂಡೆ ಮತ್ತು ಬಲದಂಡೆ ಕಾಲುವೆಗಳು ಮುಗಿದಿವೆ. ನೀರನ್ನೂ ಸಹ ಬಿಡಲಾಗಿದೆ ಎಂಬುದಾಗಿ ಹೇಳಿದ್ದಾರೆ. ಈ ರೀತಿ ಸುಳ್ಳು ಮಾಹಿತಿಯನ್ನು ಸದನಕ್ಕೆ ಕೊಟ್ಟರೆ ಹೇಗೆ ? ನಮ್ಮ ಹಳ್ಳಿಗೆ ಮೂರು ಮೈಲಿ ದೂರದಲ್ಲಿದೆ. ನಾನೇ ಸ್ವತಃ ಹೋಗಿ ನೋಡಿಕೊಂಡು ಬಂದಿದ್ದೇನೆ. ಅಲ್ಲಿ ಯಾವ ಕೆಲಸವನ್ನೂ ಮಾಡಿಲ್ಲ ಕಾಲುವೆಯ ಕೆಲಸವನ್ನೇ ಮಾಡಿಲ್ಲ, ನೀರನ್ನೂ ಬಿಟ್ಟಿಲ್ಲ. ಸದನದಲ್ಲಿ ಈ ರೀತಿ ಸುಳ್ಳು ಮಾಹಿತಿಯನ್ನು ಹೇಳಿದರೆ ಹೇಗೆ ? ಒಂದು ವೇಳೆ ಆ ನಾಲೆಯಲ್ಲಿ ನೀರನ್ನು ಬಿಟ್ಟಿರುವುದು ಕಾತರಿಯಾದರೆ ನಾನು ರಾಜೀನಾಮೆಯನ್ನು ಕೊಡುತ್ತೇನೆ. ಇಲ್ಲದಿದ್ದರೆ ಮಂತ್ರಿಗಳು ರಾಜೀನಾಮೆಯನ್ನು ಕೊಡುತ್ತಾರೆಯೇ ?

ಅಧ್ಯಕ್ಷರು.—ಮಾನ್ಯ ಸದಸ್ಯರ ಜೊತೆಯಲ್ಲಿ ಸ್ಥಳಕ್ಕೆ ಹೋಗಿ ನೋಡಿಕೊಂಡು ಬನ್ನಿ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಮಾನ್ಯ ಸದಸ್ಯರ ಜೊತೆಯಲ್ಲಿ ಸ್ಥಳಕ್ಕೆ ಹೋಗಿ ನೋಡಿಕೊಂಡು ಬರುತ್ತೇನೆ.

ಸ್ಥಗಿತಗೊಂಡಿರುವ ಸೇತುವೆ ನಿರ್ಮಾಣ ಕಾರ್ಯ

೩೫೭ (೧೪) ಶ್ರೀ ಕೆ.ಜಿ. ಮಹೇಶ್ವರಪ್ಪ (ಮಾಯಕೊಂಡ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

- ಅ) ದಾವಣಗೆರೆ ತಾಲ್ಲೂಕಿನ ಈ ಕೆಳಕಂಡ ಸೇತುವೆಗಳ ನಿರ್ಮಾಣ ಕಾರ್ಯ ಸ್ಥಗಿತಗೊಂಡಿರುವುದಕ್ಕೆ ಕಾರಣಗಳೇನು ಮತ್ತು ಈ ಬಗ್ಗೆ ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?
- ೧) ದಾವಣಗೆರೆ ತಾಲ್ಲೂಕು ಲೋಕಿಕೆರೆ ಮತ್ತು ಶ್ಯಾಗಲಿ ಗ್ರಾಮಗಳ ಮಧ್ಯೆ ಶ್ಯಾಗಲಿ ಹಳ್ಳಕ್ಕೆ ನಿರ್ಮಿಸುತ್ತಿರುವ ಸೇತುವೆ;
- ೨) ದಾವಣಗೆರೆ ತಾಲ್ಲೂಕು ಬಾಡ ಮತ್ತು ತಣಿಗರೆ ಗ್ರಾಮಗಳ ಮಧ್ಯೆ ಶ್ಯಾಗಲಿ ಹಳ್ಳಕ್ಕೆ ನಿರ್ಮಿಸುತ್ತಿರುವ ಸೇತುವೆ.
- ೩) ದಾವಣಗೆರೆ ತಾಲ್ಲೂಕು ಹದಡಿ ಮತ್ತು ಕನಗೊಂಡನಹಳ್ಳಿ ಗ್ರಾಮಗಳ ಮಧ್ಯೆ ಹಳ್ಳಕ್ಕೆ ನಿರ್ಮಿಸುತ್ತಿರುವ ಸೇತುವೆ (ಕಲ್ಟರ್).

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

- ೧) ತಡವಾಗಿರುವುದಕ್ಕೆ ಏಪ್ರಿಲ್, ೧೯೮೨ರಿಂದ ಕೆಲಸವನ್ನು ನಿಲ್ಲಿಸಿರುವ ಕಂಟ್ರಾಕ್ಟರೇ ಕಾರಣ ಕೆಲಸವನ್ನು ಪುನರಾರಂಭಿಸುವಂತೆ ಕೊನೆಯ ನೋಟೀಸನ್ನು ಕಂಟ್ರಾಕ್ಟರಿಗೆ ಕೊಡಲಾಗಿದೆ. ಆರಂಭಿಸದಿದ್ದರೆ, ಕಂಟ್ರಾಕ್ಟನ್ನು ರದ್ದು ಮಾಡಿ ಬಾಕಿ ಉಳಿದಿರುವ ಕೆಲಸವನ್ನು ಆ ಕಂಟ್ರಾಕ್ಟರ ಹೊಣೆಯಲ್ಲಿ ಮುಗಿಸಲಾಗುವುದು.